

**Pul talabnomasidan boshqa shaxs foydasiga voz kechish (faktoring) evaziga
moliyalashni amalga oshirish
S H A R T N O M A S I**

Toshkent sh.

«sana» oy 20 ____ y.

«**ASIA ALLIANCE BANK**» ATB, keyinchalik «Moliya agenti» deb nomlanadi, Ustav asosida faoliyat yurituvchi Boshqaruv Raisi U.A.Abdualimov shaxsida, bir tarafdin,

«_____» **MCHJ**, keyinchalik «Mijoz» deb nomlanadi, Ustav asosida faoliyat yurituvchi Direktor _____ shaxsida, ikkinchi tarafdin,

«_____» **MCHJ**, keyinchalik «Debitor» deb nomlanadi, Ustav asosida faoliyat yurituvchi Direktor _____ shaxsida, uchinchi tarafdin, «Tomonlar» deb nomlanuvchilar, ushbu shartnomani quyidagilar to'g'risida tuzdilar.

1. ATAMALAR VA TA'RIFLAR

Moliya agentining haqi (Komissiya, Diskont) – Tariflarda nazarda tutilgan tartibda, miqdorda va shartlarda belgilanadigan Mijoz tomonidan Moliya agentiga to'lanishi lozim bo'lgan pul summasi. Kontrakt bo'yicha kechiktirishning butun davri uchun moliyalash sanasidan boshlab hisoblanadi. Debitor tomonidan Pul talabnomasi muddatidan oldin so'ndirilgan taqdirda, Moliyalashdan foydalanganlik uchun Komissiya miqdori qayta ko'rib chiqilmaydi.

So'ndirish sanasi – Debitor tomonidan Moliya agenti foydasiga voz kechilgan Pul talabnomasi summasini o'tkazish bo'yicha majburiyat bajarilgan sana.

Debitor - Mijoz bilan Kontrakt tuzgan yuridik shaxs yoki yakka tartibdagi tadbirkor bo'lib, bunday Kontraktga ko'ra Mijozning Kontraktda belgilangan to'lovni kechiktirish sharti bilan Debitor foydasiga tovarlarni (xizmatlarni ko'rsatish, ishlarni bajarish) taqdim etishidan kelib chiqadigan Mijozning Pul talabnomasini to'lashga majburdir.

Pul talabnomasi (qarz summasi) - Kontrakt shartlari bo'yicha yetkazib berilgan tovarlarni (ko'rsatilgan xizmatlarni, bajarilgan ishlarni) to'lash bo'yicha O'zbekiston Respublikasi valyutasida ifodalangan, Birlamchi hujjatlarda tasdiqlangan Debitorning Mijoz oldidagi majburiyatlari.

Mijoz – Debitorga, u bilan tuzilgan Kontrakt doirasida to'lovni kechiktirish shartlari asosida, Debitorga Kontrakt asosida tovarlarni (xizmatlar ko'rsatish, ishlarni bajarish) taqdim etishdan kelib chiqadigan Debitorga nisbatan talab qilish huquqiga ega bo'lgan tovarlarni (xizmatlar ko'rsatish, ishlarni bajarish) yetkazib beruvchi, faktoring xizmatiga qiziqish bildirgan yoki Moliya agentida faktoring xizmatida bo'lgan yuridik shaxs yoki yakka tartibdagi tadbirkor.

Kontrakt – Mijoz va Debitor o'rtasida to'lovni kechiktirish shartlari asosida tovarlarni yetkazib berish/sotish, ishlarni bajarish va xizmatlar ko'rsatishni nazarda tutuvchi shartnoma - _____ dagi _____-sonli Shartnoma.

Kontrakt bo'yicha to'lovni kechiktirish – Kontraktda nazarda tutilishi mumkin bo'lgan Pul talabnomasini to'lashning maksimal kechiktirilishi - 180 (bir yuz sakson) kun.

Moliyalash summasi - boshqa shaxs foydasiga voz kechilgan Pul talabnomasining 100 foiziga teng summa.

Tariflar - Moliya agenti tomonidan tasdiqlangan, Moliya agentining haqi miqdorini belgilaydigan hujjat.

2. SHARTNOMA PREDMETI

2.1. Ushbu Shartnomaga binoan Mijoz Debitorga nisbatan pul talabnomalaridan Moliya agenti foydasiga voz kechish va ko'rsatilgan xizmatlarni to'lash majburiyatini oladi, Moliya agenti esa boshqa shaxs foydasiga voz kechish predmeti bo'lgan pul talabnomalari bilan bog'liq quyidagi harakatlarni bajarishga majburdir:

- pul talabnomalari hisobidan Mijozga pul mablag'larini berish;
- Mijozning uchinchi shaxsga (Debitorga) nisbatan pul talabnomalarini hisobini yuritishni amalga oshirish;
- Mijozning pul talabnomalari bo'yicha huquqlarni amalga oshirish, shu jumladan Debitorga to'lov uchun pul talabnomalarini qo'yish, Debitordan to'lovlarni qabul qilish va pul talabnomalari bilan bog'liq hisob-kitoblarni amalga oshirish;

2.2. Moliya agenti Mijozga boshqa shaxs foydasiga voz kechilgan pul talabnomasining 100 foizini tashkil etuvchi _____ (_____) so'm (keyingi o'rinlarda "Moliyalash summasi" deb yuritiladi) miqdarida moliyalashni taqdim etadi.

2.3. Mijozning pul talabnomalarini topshirish huquqi quyidagi hujjatlarning nusxalari bilan tasdiqlanadi:
_____ (hisob-kitob-fakturalar, hisob-kitob yuk xatlari, tovar-moddiy

qimmatliklarni qabul qilish va topshirish dalolatnomalari, muvofiqlik sertifikatleri, sifat sertifikatleri, kelib chiqish sertifikatleri, asbob-uskunalarining spetsifikatsiyalari, shartnoma bajarilishining ta'minotlari).

2.4. Mijoz va Debitor ular o'rtasida uchinchi shaxsga Pul talabnomalaridan boshqa shaxs foydasiga voz kechishni taqiqlash yoki cheklash to'g'risida hech qanday kelishuv mavjud emasligiga kafolat beradi.

2.5. Ushbu Shartnomaga muvofiq Moliya agenti tomonidan Pul talabnomalaridan o'z navbatida boshqa shaxs foydasiga voz kechishga ruxsat beriladi.

3. PUL TALABNOMALARIDAN BOSHQA SHAXS FOYDASIGA VOZ KECHISH EVAZIGA MOLIALASH TARTIBI VA ASOSIY SHARTLARI

3.1. Agar Shartnoma imzolangan paytda boshqa shaxs foydasiga voz kechilgan Pul talabnomasi bo'yicha to'lov majburiyati allaqachon kelgan bo'lsa, Pul talabnomasi Tomonlar Shartnomani imzolagan paytdan boshlab Moliya agentiga o'tadi

3.2. Pul talabnomalaridan boshqa shaxs foydasiga voz kechish bilan bir vaqtda, Moliya agentiga Kontraktdan kelib chiqadigan boshqa huquqlar, xususan, Debitorga nisbatan jarima sanksiyalarni qo'llash huquqi, Mijozga taqdim etilgan ta'minotga bo'lgan huquqlar, mumkin bo'lgan sug'urta talablari bo'yicha naf oluvchining huquqlari va boshqalar ham o'tkaziladi.

3.3. Mijozning Debitorga nisbatan quyidagi Pul talabnomalaridan boshqa shaxs foydasiga voz kechilmaydi:

- muddati o'tgan debitorlik qarzdorliklari hisoblangan;
- to'lov muddati yetkazib berish sanasidan boshlab 180 (bir yuz sakson) kalendar kundan oshsa;
- Mijoz tomonidan Kontrakt bo'yicha majburiyatlarni bajarmaganligi yoki lozim darajada bajarmaganligi to'g'risida Debitor tomonidan da'volar taqdim etilishi munosabati bilan Debitor bilan har qanday nizo va kelishmovchiliklar mavjud bo'lsa;
- komissioner (agent) tomonidan komitent (prinsipal) topshirig'i bo'yicha tuzilgan Kontraktlardan kelib chiqadigan.

3.4. Moliya agenti foydasiga voz kechilgan pul talabnomasini Mijozga Molialash summasi miqdorida to'lash Shartnoma tuzilgan vaqtdan boshlab 3 (uch) bank kuni ichida amalga oshiriladi.

3.5. Mijozga to'lov ushbu Shartnomaning 13-bo'limida ko'rsatilgan Mijozning rekvizitlari bo'yicha amalga oshiriladi. To'lovni o'tkazish sanasi Moliya agentining hisob-kitob hisobvarag'idan pul mablag'larini hisobdan chiqarilgan sanasi hisoblanadi.

4. BOSHQA SHAXS FOYDASIGA VOZ KECHILGAN PUL TALABNOMALARINI TO'LASH TARTIBI

4.1. Debitor tomonidan boshqa shaxs foydasiga voz kechilgan pul talabnomalarini to'lash Shartnomada ko'rsatilgan Moliya agentining rekvizitlari bo'yicha amalga oshiriladi.

4.2. Debitor Kontrakt va ushbu Shartnomada belgilangan shartlarga muvofiq muddatlarda va miqdorda to'lovni amalga oshiradi.

4.3. Debitor Moliya agentining ushbu Shartnomaga va O'zbekiston Respublikasining amaldagi qonunchiligiga muvofiq Moliya agentiga to'lashi shart bo'lgan, boshqa shaxs foydasiga voz kechilgan Pul talabnomalarini to'lash to'g'risidagi talablarini birinchi navbatda qanoatlantirishi shart, bu haqda Debitor xabardor qilingan va o'z roziligini beradi.

4.4. Debitorning majburiyatlarini so'ndirishning quyidagi navbati belgilanadi:

- Pul talabnomasiga binoan asosiy qarzdorlikni so'ndirish (molialash summasi);
- Debitorning javobgarligi (penyalar) bilan bog'liq holda yuzaga keladigan qarzdorlikni so'ndirish

5. MOLIIYA AGENTIGA HAQ TO'LASH

5.1. Mijozga Faktoring xizmatlarini ko'rsatganlik uchun Mijoz Moliya agentiga Haq to'laydi.

5.2. Faktoring xizmati uchun komissiya (Diskont) Kontrakt bo'yicha kechiktirishning butun davri uchun molialash sanasidan boshlab hisoblanadi. Debitor tomonidan Pul talabnomasi muddatidan oldin so'ndirilgan taqdirda, Molialashdan foydalanganlik uchun Komissiya miqdori qayta ko'rib chiqilmaydi.

5.3. Haqni hisoblash uchun asos bo'lib, Shartnomada ko'rsatilgan Moliya agenti foydasiga voz kechilgan Pul talabnomasining summasi hisoblanadi.

5.4. Molialashdan foydalanganlik uchun Komissiya miqdori Molialash taqdim etilgan sanadan kechiktirmay belgilanadi.

5.5. Molialashdan foydalanganlik uchun Komissiyani to'lash Moliya agenti tomonidan Mijozning hisobvarag'iga (Diskont) kirim qilish uchun Molialash Summasidan tegishli summani ushlab qolish yo'li bilan amalga oshiriladi.

6. TOMONLARNING HUQUQ VA MAJBURIYATLARI

6.1. Mijoz quyidagilarga majbur:

6.1.1. Debitor bilan tuzilgan Kontrakt bo'yicha o'z vazifalarini lozim darajada bajarish;

6.1.2. Moliya agenti oldida quyidagilarga javobgar bo'lish:

- boshqa shaxs foydasiga voz kechishning predmeti bo'lgan pul talabnomasining haqiqiyliги uchun;

- Debitorning Mijozga nisbatan hisobga olish bo'yicha muqobil talablari bo'lgan talablarni Moliya agenti foydasiga voz kechilgan taqdirda.

6.1.3. Debitor bilan almashadigan barcha hujjatlarning o'z muhri bilan tasdiqlangan nusxalarini bunday hujjatlar yuborilgan yoki qabul qilingan kundan boshlab 3 (uch) ish kuni ichida Moliya agentiga taqdim etish;

6.1.4. tegishli so'rov olingan paytdan e'tiboran 3 (uch) ish kuni ichida Moliya agentining talabiga binoan Debitor to'g'risidagi qo'shimcha ma'lumotlarni yozma ravishda, shuningdek boshqa shaxs foydasiga voz kechilgan pul talabnomasi bo'yicha boshqa hujjatlarni taqdim etsin;

6.1.5. Moliya agentiga o'ziga ma'lum bo'lgan quyidagi ma'lumotlarni zudlik bilan yozma ravishda xabar berish:

- Debitorning to'lov qobiliyatiga ta'sir qilishi yoki boshqa shaxs foydasiga voz kechilgan pul talabnomasini bajarishga to'sqinlik qilishi mumkin bo'lgan salbiy holatlar to'g'risida;

- Debitor biron-bir sababga ko'ra o'z to'lov majburiyatlari bo'yicha qisman yoki to'liq nizolashgan holatlar to'g'risida;

- boshqa shaxs foydasiga voz kechilgan pul talabnomasiga yoki uning ta'minotiga nisbatan uchinchi tomon huquqi kuchga kirgan yoki unga uchinchi shaxslar talabgor bo'lgan holatlar to'g'risida;

- ushbu Shartnomaning predmeti bo'lgan majburiyatlarni bajarish imkoniyatiga ta'sir ko'rsatuvchi o'zida ham, Debitor ham huquqiy va/yoki iqtisodiy tusdagi barcha o'zgarishlar to'g'risida, hatto bu o'zgarishlar faqat ayrim majburiyatlarga ta'sir ko'rsatgan hollarda ham;

6.1.6. Debitoridan Mijozning hisobvaragiga (-lariga) boshqa shaxs foydasiga voz kechilgan pul talabnomalari bo'yicha to'lov summasi kelib tushgan taqdirda, ushbu mablag'lar kelib tushgan paytdan e'tiboran keyingi ish kunidan kechiktirmay Moliya agentiga o'tkazilishini ta'minlasin. Debitor tomonidan Mijozning hisobvarag'iga boshqa shaxs foydasiga voz kechilgan pul talabnomasini to'lash Debitor uchun boshqa shaxs foydasiga voz kechilgan pul talabnomasini to'lash majburiyatining lozim darajada bajarilganligini anglatmaydi. Mijoz ushbu bandga muvofiq Moliya agentiga pul mablag'larini o'tkazgunga qadar, Mijoz Debitoridan Moliya agenti foydasiga voz kechilgan Pul talabnomasini to'lashni talab qilish huquqini saqlab qoladi, uni so'ndirish uchun Debitor Mijozning hisobvarag'iga pul o'tkazgan;

6.1.7. Moliya agentining yozma rozilgisiz Kontrakt shartlariga boshqa shaxs foydasiga voz kechilgan pul talabnomasining parametrlariga ta'sir ko'rsatadigan o'zgartirish yoki qo'shimchalar kiritmaslik;

6.1.8. Moliya agenti va Debitor o'rtasida boshqa shaxs foydasiga voz kechilgan Pul talabnomasi bo'yicha Moliya agenti tomonidan o'z huquqlarini amalga oshirish bilan bog'liq masalalar bo'yicha nizo yuzaga kelgan taqdirda, Moliya agentining tegishli so'rovi olingan paytdan e'tiboran 3 (uch) ish kuni ichida Moliya agentiga o'zida mavjud bo'lgan yoki olishi mumkin bo'lgan barcha hujjatlarni taqdim etish va nizoning mohiyati bilan bog'liq bo'lgan, uning egaligidagi yoki olishi mumkin bo'lgan barcha ma'lumotlar haqida xabar berish.

Mijoz boshqa shaxs foydasiga voz kechilgan Pul talabnomasi bo'yicha Moliya agenti tomonidan o'z huquqlarini amalga oshirishi uchun barcha zarur tushuntirishlarni beradi;

6.1.9. ushbu Shartnomada nazarda tutilgan Moliya agentining xizmatlari uchun haq to'lash;

6.1.10. Ushbu Shartnomadan kelib chiqadigan talabnomalardan boshqa shaxs foydasiga voz kechmaslik va garovga qo'ymaslik;

6.1.11. Kontraktdan kelib chiqadigan Pul talabnomalari garovini amalga oshirmaslik, bunda Pul talabnomasining huquqi Moliya agenti foydasiga voz kechiladi.

6.2. Mijoz quyidagi huquqlarga ega:

6.2.1. ushbu Shartnomaga muvofiq Faktoring xizmatini ko'rsatish tartibi va shartlari to'g'risida to'liq va ishonchli axborot olish;

6.2.2. Moliya agentidan boshqa shaxs foydasiga voz kechilgan pul talabnomasining joriy holati to'g'risida ma'lumot, shuningdek Moliya agenti ushbu Shartnoma doirasida hisob-kitobni yuritadigan boshqa ma'lumotlarni taqdim etishni talab qilish.

6.3. Moliya agenti quyidagilarga majbur:

6.3.1. ushbu Shartnomada belgilangan tartibda, miqdorlarda va muddatlarda Mijozni moliyalash (Mijozga boshqa shaxs foydasiga voz kechilgan pul talabnomasi bo'yicha moliyalash summalarini o'tkazish);

6.3.2. Moliya agentining hisobvarag'iga Debitoridan Mijoz tomonidan boshqa shaxs foydasiga voz kechilmagan pul talabnomasini to'lash uchun pul mablag'lari kelib tushgan taqdirda, pul mablag'lari kelib tushgan kundan boshlab 1 (bir) ish kuni ichida Mijoz va Debitorga tegishli yozma xabarnoma yuborish.

6.4. Moliya agenti quyidagilarga haqli:

6.4.1. kechiktirilgan to'lov muddati tugaguniga qadar Debitorni boshqa shaxs foydasiga voz kechilgan pul talabnomalari bo'yicha to'lash zarurligi to'g'risida xabardor qilish;

6.4.2. Debitorga nisbatan pul talabnomasidan o'z navbatida uchinchi shaxslar foydasiga voz kechish;

6.4.3. kechiktirish muddati tugagandan so'ng, Debitor boshqa shaxs foydasiga voz kechilgan pul talabnomasi bo'yicha to'lovni olish uchun u maqsadga muvofiq deb hisoblagan qonunchilikka zid bo'lmagan har qanday choralarini qo'llash;

6.4.4. Agar Debitor ushbu Shartnomaga muvofiq Moliya agentiga to'lanishi kerak bo'lgan summalarni o'z vaqtida o'tkazmasa, ushbu summalarni Debitorning har qanday bankdagi barcha mavjud yoki kelajakdagi hisobvaraqlaridan aktseptsiz tartibda hisobdan chiqarish, bunga Debitor ushbu Shartnomani tuzish orqali o'z roziligini bildiradi.

Agar Debitorning asosiy hisobvarag'i boshqa bankda joylashgan bo'lsa, Debitor ushbu Shartnoma bo'yicha moliyalashdan oldin Moliya agentiga uning asosiy hisobvarag'iga xizmat ko'rsatuvchi bank bilan pul mablag'larini aktseptsiz hisobdan chiqarish to'g'risida tuzilgan kelishuvning nusxasini taqdim etish majburiyatini oladi.

6.4.5. Mijozdan quyidagi hollarda taqdim etilgan Moliyalash miqdoridagi pul mablag'larini qaytarishni talab qilish:

- Mijoz tomonidan Kontrakt bo'yicha majburiyatlarini bajarmaganda;
- Mijoz tomonidan Moliya agentiga taqdim etilgan ma'lumotlar va/yoki hujjatlar ishonchsiz bo'lib chiqsa va Mijoz yangi ishonchli ma'lumotlarni taqdim qilmasa;
- agar tegishli Pul talabnomasi haqiqiy emas yoki haqiqiy emas deb topilishi mumkin bo'lsa.

6.5. Debitor quyidagilarga majbur:

6.5.1. Ushbu Shartnoma shartlariga muvofiq boshqa shaxs foydasiga voz kechilgan pul talabnomasining summasini to'lash bo'yicha o'z majburiyatlarini lozim darajada bajarish (Moliya agentiga boshqa shaxs foydasiga voz kechilgan talabnomani Kontrakt bo'yicha kechiktirish muddati tugashidan oldin to'lash)

6.5.2. kelajakda bevosita yoki bilvosita boshqa shaxs foydasiga voz kechilgan Pul talabnomasining parametrlari va shartlariga, shu jumladan Pul talabnomasining miqdoriga ta'sir qilishi mumkin bo'lgan Kontrakt shartlariga Moliya agentining yozma rozilgisiz o'zgartirish yoki qo'shimchalar kiritmaslik.

6.5.3. uning to'lov qobiliyatiga nisbatan salbiy holatlar yoki boshqa shaxs foydasiga voz kechilgan Pul talabnomasini to'lamaslikka olib kelishi mumkin bo'lgan holatlar to'g'risida unga ma'lum bo'lgan ma'lumotlar to'g'risida Moliya agentiga zudlik bilan xabar berish.

6.5.4. Kontrakt va ushbu Shartnoma bo'yicha o'z majburiyatlarining aniq va qat'iy bajarilishini ta'minlash.

6.5.5. Moliya agentining talabiga binoan, unga mavjud bo'lgan barcha ma'lumotlar va hujjatlarni yuborish, unga ko'ra Moliya agenti Mijoz bilan tijorat munosabatlarining holatini kuzatishi mumkin.

6.5.6. har chorakda buxgalteriya balansi, foyda va zarar to'g'risidagi hisobot nusxalarini, shuningdek Tomonlarning kelishuviga binoan boshqa moliyaviy hisobot nusxalarini ushbu davr tugaganidan yoki Moliya agentidan tegishli so'rov olingan kundan boshlab 3 (uch) ish kuni ichida Moliya agentiga (bevosita Bankka yoki Axborot tizimi orqali, ERI bilan tasdiqlagan holda) topshiring.

7. TOMONLARNING JAVOBGARLIGI

7.1. Moliya agenti ushbu Shartnoma shartlarida nazarda tutilgan tartibda va hajmda pul mablag'larini to'lash bo'yicha majburiyatlarni bajarmagan yoki lozim darajada bajarmagan taqdirda, Moliya agenti Mijozga kechiktirilgan har bir kun uchun o'z vaqtida to'lanmagan pul mablag'larining 0,1 foizi (foizning nol butun o'ndan bir qismi) miqdorida, lekin kechiktirilgan summaning 50 foizidan ko'p bo'lmagan miqdorda penya to'lashga majburdir.

7.2. Debitor tomonidan ushbu Shartnoma shartlarida nazarda tutilgan tartibda va hajmda boshqa shaxs foydasiga voz kechilgan Pul talabnomasining summasini to'lash bo'yicha majburiyatlar bajarilmagan va/yoki lozim darajada bajarilmagan taqdirda, Moliya agenti kechiktirilgan har bir kun uchun kechiktirilgan summaning 0,1 foizi miqdorida, lekin kechiktirilgan summaning 50 foizidan ko'p bo'lmagan miqdorda penya to'lashni talab qilishga haqlidir.

7.3. Mijoz boshqa shaxs foydasiga voz kechish predmeti bo'lgan pul talabnomasining haqiqiyligi va ushbu Shartnomaga muvofiq topshirilgan hujjatlarning ishonchligi uchun javobgar bo'ladi.

7.4. Agar Mijoz tomonidan Moliya agenti foydasiga voz kechilgan Pul talabnomasi haqiqiy emas deb topilsa yoki Kontrakt haqiqiy emas, tuzilmagan deb topilsa va unga bitimni haqiqiy emasligi oqibatlari qo'llanilsa, Mijoz Moliya agentiga ushbu Shartnoma bo'yicha u tomonidan haqiqatda olingan moliyalash summasini Moliya agentining tegishli talabi olingan kundan boshlab 3 (uch) ish kuni ichida o'tkazishi shart.

7.5. Agar Debitor tomonidan muqobil talablarini hisobga olish, Debitor tomonidan tovarni qaytarib yuborish (qaytarish), tovarning tasodifiy nobud bo'lishi yoki tasodifiy shikastlanishi xavfi Mijozdan Debitorga o'tkazilguniga qadar tovarning nobud bo'lishi/shikastlanishi natijasida, boshqa shaxs foydasiga voz kechilgan

Pul talabnomasining summasi boshqacha kamaygan taqdirda, boshqa shaxs foydasiga voz kechilgan Pul talabnomasining summasi tegishli Reyestrda ko'rsatilgan summadan kam bo'lgan taqdirda, Mijoz Moliya agentiga bunday kamaygan vaqtdan boshlab 5 (besh) ish kuni ichida boshqa shaxs foydasiga voz kechilgan Pul talabnomasining kamaygan summasini o'tkazib berishi kerak. Ushbu bandning qoidalari hech qanday sharoitda Mijoz va Debitorga Debitor tomonidan muqobil talablarni hisobga olish, tovarlarni qaytarib yuborish (qaytarish), boshqa shaxs foydasiga voz kechilgan Pul talabnomasi summasini boshqacha kamaytirish huquqini bermaydi. Ko'rsatilgan muqobil talablarni hisobga olish, tovarlarni qaytarib yuborish (qaytarish), boshqa shaxs foydasiga voz kechilgan Pul talabnomasi summasini boshqacha kamaytirish noqonuniy hisoblanadi va Moliya agenti ularning qonuniyligini belgilangan tartibda e'tiroz bildirishga haqlidir.

7.6. Debitor bilan Shartnoma bo'yicha majburiyatlarning bajarilmaganligi yoki lozim darajada bajarilmaganligi, shu jumladan Mijoz tomonidan yetkazib berilgan tovarlar/ bajarilgan ishlar yoki ko'rsatilgan xizmatlar sifatiga doir yozma da'volar taqdim etilishi munosabati bilan har qanday nizo va kelishmovchiliklar mavjud bo'lgan taqdirda, Mijoz Debitorning bunday da'volari paydo bo'lgan kundan boshlab 5 (besh) ish kuni ichida Moliya agentiga tegishli boshqa shaxs foydasiga voz kechilgan Pul talabnomasi summasiga teng summani o'tkazishi shart.

7.7. Agar boshqa shaxs foydasiga voz kechilgan Pul talabnomasining garovi, boshqa shaxs foydasiga voz kechilgan Pul talabnomasining uchinchi shaxslarning huquqlari bilan yuklanganligi, boshqa shaxs foydasiga voz kechilgan Pul talabnomasining hibsga olinganligi aniqlansa, Mijoz Moliya agentining tegishli talabini olgan paytdan boshlab 2 (ikki) ish kunlari ichida Moliya agentiga, unga nisbatan garov faktlari aniqlangan, uchinchi shaxslarning huquqlari yuklangan va/yoki hibsga olingan tegishli boshqa shaxs foydasiga voz kechilgan Pul talabnomasining summasiga teng summani o'tkazishi shart.

7.8. Mijoz ushbu Shartnomaning 7.4., 7.5., 7.6., 7.7.-bandlarida nazarda tutilgan majburiyatlarni bajarmagan va/yoki lozim darajada bajarmagan taqdirda, Moliya agenti kechiktirilgan har bir kun uchun kechiktirilgan summaning 0,1 foizi miqdorida, lekin muddati o'tgan summaning 50 foizidan ko'p bo'lmagan miqdorda penya to'lashni talab qilishga haqlidir.

7.9. Ushbu Shartnomaga muvofiq Pul talabnomalaridan boshqa shaxs foydasiga voz kechish Moliya agentining Mijozga regress talablarini qo'yish huquqisiz amalga oshiriladi.

7.10. Tomonlar qonunchilikda nazarda tutilgan boshqa hollarda ham javobgar bo'ladilar.

8. MAXFIYLIK TO'G'RI SIDA QOIDA

8.1. Ushbu Shartnoma doirasida Tomonlar xizmat va tijorat siri quyidagilardan iboratligini tan oladilar: ushbu Shartnomaning barcha moliyaviy shartlari, shu jumladan komissiya miqdori, Tomonlar tarafidan ushbu Shartnoma shartlari bo'yicha bir-biriga uzatiladigan barcha ma'lumotlar, shu jumladan Tomonlarning moliyaviy holati va Mijozning Debitori to'g'risidagi ma'lumotlar, shuningdek Tomonlar tarafidan ushbu Shartnoma doirasida beriladigan hujjatlarda, shu jumladan Birlamchi hujjatlarda va haqiqiy yoki potensial tijorat qiymatiga ega bo'lishi mumkin bo'lgan boshqa ma'lumotlarda mavjud bo'lgan axborotlar, qonunga binoan xizmat yoki tijorat sirini tashkil eta olmaydagan ma'lumotlar, shuningdek uchinchi shaxslarga tegishli bo'lgan ma'lumotlar, tarqatilishi uchun ularning yozma roziligi olingan ma'lumotlar bundan mustasno.

8.2. Mazkur Shartnomaning 8.1-bandida ko'rsatilgan ma'lumot uchinchi shaxslarga faqat boshqa Tomonning yozma roziligi bilan, boshqa Tomonning yozma rozilgisiz esa faqat O'zbekiston Respublikasi qonunchiligiga muvofiq bunday axborotni olish huquqiga ega bo'lgan sud, tergov va boshqa organlarga berilishi mumkin.

8.3. Debitorga nisbatan Pul talabnomasidan o'z navbatida uchinchi shaxslar foydasiga voz kechilgan taqdirda, Moliya agenti Mijozning yozma rozilgisiz ko'rsatilgan uchinchi shaxslarga ushbu Shartnoma doirasida olgan barcha axborotlar va hujjatlarni topshirish huquqiga ega.

8.4. Tomonlar ushbu Shartnomaning 8.1-bandida ko'rsatilgan axborotlarning ruxsatsiz uzatilishi (shu jumladan tarqalishi) uchun O'zbekiston Respublikasining amaldagi qonunchiligiga muvofiq javobgar bo'ladilar.

9. TOMONLARNING KAFOLATLARI VA TASDIQLARI

9.1. Tomonlar quyidagilarni tasdiqlaydilar va kafolatlaydilar:

- ushbu Shartnomani tuzish uchun barcha zarur korporativ ruxsatnomalar va ruxsatnomalar/ma'qullashlar/kelishishlar mavjud bo'lib, ular ruxsat berish/ ma'qullashlar/kelishishlar tartib-qoidalarga va organlarning ustav vakolatiga rioya qilgan holda olingan, shuningdek uni tuzish uchun barcha huquq va vakolatlarga ega bo'lib, qo'shimcha ruxsatnomalar/ ma'qullashlar/kelishishlar olmasdan, shuningdek ular tomonidan vakolatli / vakolatli organlar / tashkilotlarning barcha zarur ruxsatnomalari olingan;

- lozim darajada ro'yxatdan o'tkazilgan va tartibga soluvchi qonunchiliklarga muvofiq tijorat faoliyatini amalga oshirish huquqiga ega;

- soliq to'lovchilar sifatida ro'yxatga olingan, bozorda ijobiy ishbilarmonlik obro'siga ega, moliyaviy ahvoli barqaror va aktivlar ushbu Shartnoma bo'yicha majburiyatlarni lozim darajada bajarish uchun yetarli;
- tugatish jarayonida emas, ushbu Shartnomani tuzishga to'siq bo'ladigan jinoiy va ma'muriy ishlarning ishtirokchisi emas;
- ushbu Shartnomaning lozim darajada bajarilishiga to'sqinlik qiladigan taqiqlar, garovlar, yuklar va/yoki uchinchi shaxslarning huquqlari yo'q;
- ushbu Shartnoma ta'sis hujjatlariga muvofiq uni imzolashga vakolatli shaxslar tomonidan imzolangan, vakolat yo'qligi sababli ushbu Shartnomani haqiqiy emas deb topish uchun asos yo'q;
- ushbu Shartnoma xayoliy/soxta emas va ushbu Shartnomaning shartlari uning haqiqiy iqtisodiy mazmuniga mos keladi.

9.2. Kelishuv asosida Tomonlar davlat ro'yxatidan o'tkazilganligi to'g'risidagi guvohnomaning tegishli tarzda tasdiqlangan yoki skanerlangan nusxalarini, agar ushbu Shartnomani lozim darajada bajarish uchun zarur bo'lsa, ushbu Shartnomani imzolash vakolatlarini, litsenziyalarni, sertifikatlarini, boshqa ruxsatnomalarni talab qilishga haqlidirlar va bir-birlariga (har ikki Tomonning talabiga ko'ra) taqdim etishlari shart.

9.3. Tomonlar ushbu bobda ko'rsatilgan kafolatlar va tasdiqlar haqiqiy ekanligini tasdiqlaydilar. Ularning buzilishi belgilangan tartibda javobgarlikka olib kelishi mumkin.

9.4. Tomonlar boshqa Tomonning biron-bir faoliyatiga aralashmaslikni, boshqa Tomonning faoliyatiga aralashish bilan bog'liq talablarni qo'ymaslikni, shuningdek, boshqa Tomonning tadbirkorlik faoliyatini amalga oshirishni taqiqlamaslikni kafolatlaydilar.

10. KORRUPTSIYAGA QARSHI SHARTLAR

10.1. Shartnoma bo'yicha o'z majburiyatlarini bajarishda Tomonlar, ularning affillangan shaxslari, xodimlari yoki vositachilari ushbu shaxslarning harakatlariga yoki qarorlariga ta'sir ko'rsatish uchun har qanday noqonuniy foyda olish yoki boshqalarga erishish uchun noqonuniy maqsadlarda to'g'ridan-to'g'ri yoki bilvosita har qanday shaxsga biron-bir pul mablag'lari yoki qimmatliklarni to'lamaydi, to'lashni taklif qilmaydi yoki to'lashga ruxsat bermaydilar.

10.2. Shartnoma bo'yicha o'z majburiyatlarini bajarishda Tomonlar, ularning affillangan shaxslari, xodimlari yoki vositachilari Shartnoma maqsadlari uchun qo'llaniladigan qonun hujjatlarida pora berish/olish, tijoratda pora evaziga og'dirib olish, shuningdek amaldagi Qonunchilik talablarini buzadigan boshqa harakatlar, shu jumladan korruptsiyaga qarshi kurashish to'g'risidagi xalqaro hujjatlar sifatida belgilangan harakatlarni amalga oshirmaydilar.

10.3. Shartnoma Taraflarining har biri boshqa Tomonning xodimlarini biron-bir tarzda rag'batlantirishdan, shu jumladan pul mablag'lari, sovg'alar berish, ularga nisbatan ishlarni (xizmatlarni) bepul bajarish va ushbu bandda ko'rsatilmagan boshqa usullar bilan xodimni ma'lum bir qaramlikka qo'yish va ushbu xodim tomonidan uni rag'batlantiruvchi tomon foydasiga har qanday harakatlarning bajarilishini ta'minlashga qaratilgan ishlarni bajarishdan bosh tortadi.

10.4. Agar biror Tomon korruptsiyaga qarshi kurash shartlarining buzilishi sodir bo'lgan yoki sodir bo'lishi mumkin deb gumon qilsa, tegishli Tomon boshqa Tomonni yozma ravishda xabardor qilish majburiyatini oladi. Yozma bildirishnomada Tomon ushbu shartlarning har qanday qoidalarining buzilishi Tomon, uning affillangan shaxslari, xodimlari yoki vositachilari tomonidan sodir bo'lgan yoki sodir bo'lishi mumkin bo'lganligini ishonchli tasdiqlaydigan yoki taxmin qilish uchun asos beradigan, amaldagi qonunchilikda pora berish yoki olish, tijorat poraxo'rlik sifatida kvalifikatsiya qilingan harakatlar, shuningdek, jinoyatdan olingan daromadlarni legallashtirishga qarshi kurashish bo'yicha amaldagi qonun hujjatlari va xalqaro hujjatlar talablarini buzuvchi harakatlarda ifodalangan faktlarga havola qilishi yoki materiallarni taqdim etishi shart.

10.5. Tomonlar korruptsiyaning oldini olish maqsadida bir-birlariga o'zaro yordam ko'rsatadilar. Shu bilan birga, Tomonlar taraflarni korruptsiya faoliyatiga jalb qilish xavfining oldini olish maqsadida tekshiruvlar o'tkazish tartib-taomillarini amalga oshirishni ta'minlaydilar.

10.6. Tomonlar Maxfiylik tamoyillariga rioya qilgan holda Shartnomani bajarish jarayonida yuzaga keladigan korruptsion xarakterdagi masalalar va holatlar bo'yicha tegishli ish yuritishni, shuningdek, salbiy oqibatlarni bartaraf etish va yuzaga kelishi mumkin bo'lgan ziddiyatli vaziyatlarning oldini olish bo'yicha samarali choralarni qo'llashni kafolatlaydi.

10.7. Tomonlar Shartnomaning korruptsiyaga qarshi shartlarini bajarish masalalari bo'yicha to'liq maxfiylikni, shuningdek, qoidabuzarliklar to'g'risida xabar bergan Tomon xodimlari uchun salbiy oqibatlarining yo'qligini kafolatlaydi.

11. NIZOLARNI KO'RIB CHIQISH

11.1. Ushbu Shartnomani o'zgartirish, bekor qilish, bajarilmaslik yoki lozim darajada bajarilmaslik bilan bog'liq Tomonlar o'rtasida yuzaga keladigan nizolar Tomonlar o'rtasidagi muzokaralar yo'li bilan hal qilinadi.

11.2. Nizoni kelishuv yo'li bilan hal etishning iloji bo'lmagan taqdirda, ushbu Shartnomadan kelib chiqadigan yoki u bilan bog'liq barcha nizolar, kelishmovchiliklar va talablar, shu jumladan uni tuzish, o'zgartirish, ijro etish, buzish, bekor qilish, tugatish va amal qilish bilan bog'liq talablar, Da'vogarning xohishiga ko'ra, "Ds Legal Centre" MCHJ huzuridagi doimiy faoliyat yurituvchi hakamlik sudida yoki Toshkent tumanlararo iqtisodiy sudida ko'rib chiqilishi lozim.

Ishni "Ds Legal Centre" MCHJ huzuridagi doimiy faoliyat yurituvchi hakamlik sudida ko'rib chiqishda ish "Ds Legal Centre" MCHJ huzuridagi doimiy faoliyat yurituvchi hakamlik sudining Qoidalariga muvofiq ko'rib chiqiladi. Hakamlik sudining qarori yakuniy hisoblanadi va qayta ko'rib chiqilmaydi.

12. BOSHQA SHARTLAR

12.1. Ushbu shartnoma ikkala tomon tarafidan imzolangan kundan boshlab kuchga kiradi va **Debitor** ushbu shartnoma bo'yicha Bank oldidagi barcha majburiyatlarni to'liq bajargunga qadar amal qiladi.

12.2. Biron-bir tomon yuridik shaxs sifatida o'z faoliyatini to'xtatsa yoki uning huquqiy holatida boshqa o'zgarishlarga duch kelsa, u ushbu shartnoma bo'yicha o'z faoliyatini (o'zgarishlarini) tugatgunga qadar boshqa tomon oldidagi o'z majburiyatlarini bajarishi kerak, ushbu majburiyatlarning bajarilishi tugatilgan (o'zgartirilgan) tomonning huquqiy vorisi zimmasiga tushadigan hollar bundan mustasno.

12.3. Mijoz va Debitor o'rtasidagi Kontraktni bekor qilish Tomonlarni ushbu Shartnoma bo'yicha majburiyatlarni lozim darajada bajarishdan va javobgarlikdan ozod qilmaydi.

12.4. Ushbu Shartnomada nazarda tutilgan Tomonlarning bildirishnomalari, xabarlari va boshqa hujjatlari yozma ravishda amalga oshiriladi va pochta, elektron pochta, faks orqali, Tomonlarning rekvizitlariga muvofiq yoki Tomonlarning vakolatli xodimlariga taqdim etish orqali uzatiladi.

12.5. Tomonlar amaldagi qonunchilikka va (yoki) ushbu Shartnomaga muvofiq barcha hujjatlar yozma ravishda rasmiylashtirilishiga, tegishli hujjatlarni faks orqali almashish orqali imzolanishi mumkinligiga rozi bo'ladilar.

12.6. Tomonlar ushbu Shartnoma bo'yicha berilishi kerak bo'lgan barcha hujjatlar faksimil aloqa orqali uzatilishi mumkinligiga rozi bo'ladilar. Tomonlar manfaatdor Tomondan tegishli hujjatlarni taqdim etish to'g'risidagi talabni olgan kundan boshlab 3 (uch) ish kuni ichida faksimil aloqa yordamida uzatilgan hujjatlarning asl nusxalarini bir-birlariga taqdim etish majburiyatini oladilar.

12.7. Ushbu Shartnomaga barcha qo'shimchalar va o'zgartirishlar faqat yozma ravishda amalga oshiriladi va Tomonlar tarafidan imzolanadi.

12.8. Agar ushbu Shartnomaning bir yoki bir nechta qoidalari (shartlari) qonun yoki sud qarori tufayli haqiqiy emas deb topilsa, bu ushbu Shartnomaning boshqa qoidalari (shartlari)ning bekor qilinishiga sabab bo'lmaydi.

12.9. Ushbu Shartnoma bir xil yuridik kuchga ega bo'lgan 2 (ikki) nusxada, har bir Tomon uchun bittadan tuzilgan.

12.11. Ushbu Shartnomada nazarda tutilmagan boshqa barcha masalalarda Tomonlar O'zbekiston Respublikasi qonunchiligiga amal qiladilar.

13. TOMONLARNING JOYLASHGAN JOYI, POCHTA MANZILLARI VA BOSHQA REKVIZITLARI

13.1. Moliya agenti: nomi, joylashgan joyi, rekvizitlari .

Xabarlar va hujjatlar yuboriladigan faks raqami t. _____

13.2. Mijoz: nomi, joylashgan joyi, rekvizitlari .

Xabarlar yuboriladigan faks raqami t. _____

Tomonlarning imzolari:

Moliya agenti:

Mijoz:

RAHBAR

RAHBAR

/ _____ /

/ _____ /

m.o`.

m.o`.

Главный бухгалтер

DEBITOR:

РАХБАР

/ _____ /

m.o`.

/ _____ /